

दिनांक 2 अक्टूबर 2024 को स्वामी विवेकानंद महिला महाविद्यालय रूपनगढ़ में गांधी जयंती व लाल बहादुर शास्त्री जयंती के उपलक्ष्य में कार्यक्रम का आयोजन किया गया। महाविद्यालय प्रभारी रमेश मीणा ने बताया कि स्वभाव स्वच्छता : संस्कार स्वच्छता की थीम पर स्वच्छ भारत दिवस भी मनाया गया। कार्यक्रम की शुरुआत महाविद्यालय सचिव डॉक्टर बी एल देवेन्दा, अध्यक्ष श्री बजरंग लाल भाकर, प्राचार्य डॉ कोमल पारीक द्वारा महापुरुषों के चित्रपट समक्ष दीप प्रज्वलित कर माल्यार्पण द्वारा की गई। एनएसएस कार्यक्रम अधिकारी द्वारा बताया गया कि पिछले 15 दिनों से महाविद्यालय में एकल उपयोग प्लास्टिक को इकट्ठा करने और निपटने के लिए एक विशेष अभियान चलाया गया, जिसके तहत 42 किलो प्लास्टिक कचरे का संग्रहण कर निस्तारण किया गया। कार्यक्रम में पूर्व में आयोजित निबंध लेखन प्रतियोगिता का परिणाम भी घोषित किया गया, जिसमें ज्योति सोलंकी ने प्रथम व मीनाक्षी साहू ने द्वितीय स्थान प्राप्त किया। व्याख्याता विजय लक्ष्मी कुमावत ने गांधी जी के जीवन प्रेरक प्रसंगों से विद्यार्थियों को अवगत कराया। डॉ रानू वार्ष्णेय ने लाल बहादुर शास्त्री जी के जीवन आदर्शों के बारे में जानकारी दी। अन्य छात्राओं ने भाषण व कविता प्रस्तुतियां दी। कार्यक्रम में सभी स्टाफ सदस्य मौजूद रहे।

[illegible]

गरबा महोत्सव 2024

दिनांक 10 अक्टूबर 2024 को स्वामी विवेकानंद महिला महाविद्यालय रूपनगढ़ में नवरात्रि के मौके पर गरबा महोत्सव का शानदार आयोजन किया गया। सर्वप्रथम महाविद्यालय सचिव डॉ बी एल देवेन्दा, अध्यक्ष श्री बजरंगलाल भाकर, डॉ रानू वार्ष्णेय, समस्त स्टाफ सदस्य एवं छात्राओं द्वारा मातारानी की पूजा अर्चना कर दीप प्रज्वलित किया गया। छात्राओं एवं अध्यापकों ने गरबा की शानदार प्रस्तुति करके माता की आराधना एवं भक्ति की व कई तरह के रंगारंग कार्यक्रम प्रस्तुत किये। प्राचार्य डॉ कोमल पारीक ने सभी को नवरात्रि की बधाइयां देते हुए कहा कि इस प्रकार के उत्सव के जरिए हम भारतीय संस्कृति को जीवंत बनाए रखेंगे और इसका हस्तांतरण करते हुए देश की एकता अखंडता और शांति को बनाए रखने हेतु सदैव प्रयासरत रहेंगे। गरबा महोत्सव में आयोजित प्रतियोगिताओं में बेस्ट वेशभूषा व बेस्ट डांसर के रूप में छात्राओं पुरस्कृत किया गया। अंत में प्रभारी रमेश मीणा ने उपस्थित सभी लोगों का आभार व्यक्त किया।



दीप प्रज्वलन

गरबा महोत्सव में उपस्थित स्टाफ एवं छात्राएँ



दैनिक भास्कर 12.10.2024

शिक्षा में नवीन रुझान पर व्याख्यान

दिनांक 9 नवंबर 2024 को स्वामी विवेकानंद महिला महाविद्यालय रूपनगढ़ में "शिक्षा में नवीन रुझान" विषय पर अतिथि व्याख्यान का आयोजन किया गया। कार्यक्रम के मुख्य वक्ता महर्षि दयानंद विश्वविद्यालय रोहतक के प्रोफेसर डॉ रवि प्रकाश आर्य का स्वागत प्राचार्य डॉ कोमल पारीक एवं महाविद्यालय प्रभारी श्री रमेश मीणा द्वारा पुष्पगुच्छ भेंट कर किया गया। व्याख्याता विजयलक्ष्मी कुमावत द्वारा संक्षिप्त जीवन परिचय प्रस्तुत किया गया। मुख्य वक्ता ने विद्यार्थियों के सम्मुख नई शिक्षा नीति, चॉइस बेस्ड क्रेडिट सिस्टम, चरित्रवान शिक्षा, मानव संसाधन विकास पर विस्तार से चर्चा की। व्याख्यान पश्चात विद्यार्थियों व शिक्षकों द्वारा विचारोत्तेजक प्रश्नों की श्रृंखला आयोजित की गई, जिसे डॉ रवि प्रकाश आर्य द्वारा अत्यंत धैर्य व उत्साह के साथ उत्तरित किया गया। महाविद्यालय विद्यार्थियों के लिए यह एक संतुष्टिदायक अनुभव था। कार्यक्रम में अन्य स्टाफ सदस्यों का भी योगदान रहा। तत्पश्चात माय भारत आउटरीच प्रोग्राम हेतु एच एस मेमोरियल सेकेंडरी स्कूल एवं बालाजी इंटरनेशनल सीनियर सेकेंडरी स्कूल में एनएसएस स्वयंसेविकाओं को ले जाया गया। महाविद्यालय में एनएसएस कार्यक्रम अधिकारी सुश्री फराह के निर्देशन में स्वयंसेविकाओं ने आउटरीच प्रोग्राम में माय भारत पोर्टल के उद्देश्यों एवं लक्ष्य के बारे में विद्यार्थियों को जानकारी दी। कार्यक्रम अधिकारी ने विद्यार्थियों को माय भारत पर अधिकाधिक रजिस्ट्रेशन करवाने हेतु प्रेरित कर विकसित भारत के निर्माण में योगदान की अपील की।



अतिथि का उद्बोधन



अतिथि को स्मृति चिन्ह प्रदान करते हुए



दैनिक भास्कर 10.11.2024

माय भारत आउटरीच प्रोग्राम

दिनांक 9 नवंबर 2024 को स्वामी विवेकानंद महिला महाविद्यालय रूपनगढ़ में एनएसएस इकाई के तत्वावधान में माय भारत आउटरीच प्रोग्राम हेतु एच एस मेमोरियल सेकेंडरी स्कूल एवं बालाजी इंटरनेशनल सीनियर सेकेंडरी स्कूल में एनएसएस स्वयंसेविकाओं को ले जाया गया। महाविद्यालय में एनएसएस कार्यक्रम अधिकारी सुश्री फराह के निर्देशन में स्वयंसेविकाओं ने आउटरीच प्रोग्राम में माय भारत पोर्टल के उद्देश्यों एवं लक्ष्य के बारे में विद्यार्थियों को जानकारी दी। कार्यक्रम अधिकारी ने विद्यार्थियों को माय भारत पर अधिकाधिक रजिस्ट्रेशन करवाने हेतु प्रेरित कर विकसित भारत के निर्माण में योगदान की अपील की।



माय भारत पोर्टल के उद्देश्यों एवं लक्ष्य के बारे में विद्यार्थियों को जानकारी देते हुए



दैनिक भास्कर 10.11.2024

कौमी एकता सप्ताह का शुभारंभ

दिनांक 20 नवंबर 2024 को स्वामी विवेकानंद महिला महाविद्यालय रूपनगढ़ में कौमी एकता सप्ताह का शुभारंभ किया गया। महाविद्यालय सचिव डॉ बी एल देवेन्दा, अध्यक्ष श्री बजरंगलाल भाकर ने मां सरस्वती के चित्र पर माल्यार्पण और दीप प्रज्वलित किया। प्राचार्य डॉक्टर कोमल पारीक ने कहा कि देश में हर धर्म संप्रदाय के लोग आपसी एकता कायम कर राष्ट्र को सशक्त बना सकते हैं। एनएसएस कार्यक्रम अधिकारी सुश्री फराह ने बताया कि कौमी एकता सप्ताह में अल्पसंख्यक समुदाय दिवस, भाषायी सौहार्द दिवस कमजोर वर्ग दिवस, सांस्कृतिक एकता दिवस, महिला उत्थान दिवस व पर्यावरण जागरूकता दिवस मनाए जाएंगे। व्याख्याता विजयलक्ष्मी कुमावत ने सभी को राष्ट्रीय एकता की शपथ दिलवाई। महाविद्यालय प्रभारी रमेश मीणा ने उपस्थित सभी का आभार व्यक्त किया।



राष्ट्रीय एकता की शपथ



दैनिक नवज्योति 21.11.2024

37वीं अंतर महाविद्यालय एथलेटिक्स टूर्नामेंट

स्वामी विवेकानंद महिला महाविद्यालय रूपनगढ़ ने शिक्षा के साथ-साथ खेलों में भी दबदबा बनाते हुए 37वीं अंतर महाविद्यालय एथलेटिक्स टूर्नामेंट में पदक प्राप्त किया। महाविद्यालय प्राचार्य डॉ. कोमल पारीक बताया कि यह प्रतियोगिता महर्षि दयानंद सरस्वती विश्वविद्यालय के सौजन्य से अजमेर के दयानंद कॉलेज में संपन्न हुई। महाविद्यालय की बीए तृतीय वर्ष की छात्रा पूजा चौधरी ने ट्रिपल जंप में तृतीय स्थान प्राप्त किया। महाविद्यालय प्रबंधन द्वारा छात्रा को सम्मानित कर बधाई दी गई। महाविद्यालय सचिव डॉ. बी एल देवेन्दा ने कहा कि यह छात्रा की कड़ी मेहनत व अडिग प्रयासों का परिणाम है। महाविद्यालय प्रबंधन समिति अध्यक्ष श्री बजरंग लाल भाकर ने कहा कि यह कॉलेज छात्रा द्वारा इस उपलब्धि को हासिल करने पर गौरवान्वित महसूस करता है और आगामी भविष्य के लिए छात्रा को शुभकामनाएं देता है।



ट्रिपल जंप में कांस्य पदक प्राप्त करती महाविद्यालय छात्रा



छात्रा को महाविद्यालय में सम्मानित करते हुए



दैनिक भास्कर 28.11.2024

संविधान दिवस का आयोजन

दिनांक 26 नवंबर 2024 को स्वामी विवेकानंद महिला महाविद्यालय रूपनगढ़ में एनएसएस इकाई के तत्वावधान में संविधान दिवस का आयोजन किया गया। सर्वप्रथम सभी विद्यार्थियों एवं व्याख्याताओं ने संविधान की प्रस्तावना का सामूहिक वाचन किया एवं संविधान की विशेषता व इसके विस्तृत रूप के बारे में समूह चर्चा की। इस मौके पर एनएसएस कार्यक्रम अधिकारी सुश्री फराह के निर्देशन में संविधान प्रश्नोत्तरी प्रतियोगिता का आयोजन किया गया जिसमें संविधान से संबंधित प्रश्नों के उत्तर छात्राओं द्वारा उत्साहित होकर दिए गए। विजेताओं को महाविद्यालय की तरफ से प्रशस्ति पत्र, पुरस्कार देकर सम्मानित किया गया। महाविद्यालय प्राचार्य डॉ. कोमल पारीक ने कहा कि हम संवैधानिक मूल्यों के प्रति नागरिकों में सम्मान की भावना को बढ़ावा देने के लिए यह दिवस मनाते हैं। महाविद्यालय प्रभारी रमेश मीणा द्वारा सभी का आभार व्यक्त किया गया।



संविधान प्रश्नोत्तरी प्रतियोगिता का आयोजन



दैनिक नवज्योति 27.11.2024

शैक्षिक भ्रमण 27 नवम्बर से 30 नवम्बर 2024

स्वामी विवेकानंद महिला महाविद्यालय में उच्च शिक्षा गुणवत्ता उन्नयन हेतु छात्राओं को शैक्षिक भ्रमण कराया गया। इसके अंतर्गत महाविद्यालय स्टाफ एवं छात्राएं तीन दिवसीय शैक्षिक भ्रमण पर जैसलमेर रवाना हुईं। प्रभारी रमेश मीणा ने बताया कि भ्रमण यात्रा 27 नवंबर को सुनियोजित ढंग से महाविद्यालय परिसर से आरंभ हुई। इसके पूर्व भ्रमण पर जाने वाली समस्त छात्राओं से उनके अभिभावकों द्वारा भरवा गए स्वीकृति पत्र लिए गए। यात्रा को निर्देशित करते हुए प्राचार्य डॉ. कोमल पारीक ने कहा कि इस प्रकार के शैक्षिक भ्रमण संपूर्ण व्यक्तित्व के विकास के लिए महत्वपूर्ण कड़ी है, जब विद्यार्थी भ्रमण पर जाते हैं तो वह अपनी आंखों से प्रत्यक्ष रूप में देखकर किसी भी विषय वस्तु का वर्णन करने में सक्षम हो जाते हैं। छात्राओं ने भारतीय सेवा वॉर म्यूजियम, रुणिचा रामदेवरा, सोनारगढ़ किला, पटवो की हवेली, गड़ीसर झील, तनोट माता मंदिर, लोंगेवाला तथा कुलधारा हांटेड विलेज का भ्रमण किया। तत्पश्चात रेगिस्तान सम क्षेत्र में सांस्कृतिक संध्या का आनंद उठाया। भ्रमण पर विद्यार्थी अत्यधिक उत्साहित एवं आनंदित रहे तथा उन्होंने गाइड से विभिन्न प्रश्न पूछ कर अपनी जिज्ञासा को शांत किया। महाविद्यालय सचिव डॉ. बी. एल. देवेन्द्र ने अपने वीडियो संदेश में विद्यार्थियों का उत्साह वर्धन करते हुए शैक्षिक भ्रमण का महत्व समझाया। महाविद्यालय प्रबंधन समिति अध्यक्ष श्री बजरंगलाल भाकर ने कॉलेज पहुंचे सभी विद्यार्थियों का आभार जताया।



शैक्षिक भ्रमण की कुछ झलकियाँ

एनएसएस का द्वितीय एकदिवसीय शिविर

दिनांक 2 दिसंबर 2024 को स्वामी विवेकानंद महिला महाविद्यालय रूपनगढ़ में एड्स दिवस पर जागरूकता प्रसार हेतु राष्ट्रीय सेवा योजना के द्वितीय एकदिवसीय शिविर का आयोजन किया गया। शिविर के उद्घाटन सत्र में महाविद्यालय सचिव डॉक्टर बी एल देवेन्दा, अध्यक्ष श्री बजरंगलाल भाकर ने दीप प्रज्वलित किया। महाविद्यालय प्राचार्य डॉ कोमल पारीक ने बताया कि एड्स के खिलाफ एकजुट होकर लड़ाई लड़ने और समाज में जागरूकता फैलाने हेतु इस शिविर का आयोजन किया गया है। डॉ रानू वार्णिय ने कहा कि एनएसएस स्वयंसेविकाएं इन कार्यक्रमों से सीखें और एड्स से संबंधित फैली भ्रांतियों को समाज से दूर करें। शिविर के द्वितीय सत्र में एनएसएस कार्यक्रम अधिकारी सुश्री फराह के निर्देशन में स्वयंसेविकाओं ने महाविद्यालय परिसर तथा आसपास के क्षेत्र में श्रमदान किया। शिविर के तृतीय सत्र में स्वयंसेविकाओं ने घर-घर जाकर ग्रामीण जनों को एचआईवी एड्स के संबंध में जानकारी प्रदान की तथा नुक्कड़ नाटक के माध्यम से एड्स के प्रति फैली भ्रांतियों को दर्शाया। इस प्रस्तुति ने दर्शकों पर गहरी छाप छोड़ी और समाज में सहानुभूति, स्वीकृति और समावेशन का महत्वपूर्ण संदेश दिया। समापन सत्र में सभी स्वयंसेविकाओं ने अल्पाहार ग्रहण किया। महाविद्यालय प्रभारी रमेश मीणा ने सभी का आभार व्यक्त किया। राष्ट्रगान के साथ शिविर का समापन किया गया।



ग्रामीण महिलाओं में जागरूकता



नुक्कड़ नाटक की प्रस्तुति देती हुई





शिविर में उपस्थित कार्यक्रम अधिकारी एवं प्राचार्य



दैनिक भास्कर 3 दिसंबर 2024

विकसित भारत क्विज चैलेंज

भारत सरकार युवा कार्यक्रम एवं खेल मंत्रालय द्वारा आयोजित राष्ट्रीय युवा महोत्सव 2025 में आज दिनांक 4 दिसंबर 2024 को छात्राओं ने माय भारत पोर्टल पर विकसित भारत क्विज चैलेंज में भाग लिया। यह क्विज पिछले दशक में भारत की ऐतिहासिक उपलब्धियां पर आधारित थी। विकसित भारत यंग लीडर्स डायलॉग में महाविद्यालय की एनएसएस स्वयंसेविकाएं एवं छात्राएं अपना योगदान देने को उत्सुक हैं।



क्विज में भाग लेती हुई छात्राएं एवं स्वयंसेविकाएं

भारतीय भाषा उत्सव

दिनांक 7 दिसंबर 2024 को स्वामी विवेकानंद महिला महाविद्यालय में राष्ट्रीय अध्यापक शिक्षा परिषद के दिशा निर्देशानुसार भारतीय भाषा उत्सव का आयोजन किया गया। सर्वप्रथम महाविद्यालय प्रबंधन समिति सचिव डॉ बी एल देवेदा एवं अध्यक्ष बजरंगलाल भाकर ने दीप प्रज्ज्वलित कर कार्यक्रम की शुरुआत की। प्राचार्य डॉ कोमल पारीक ने बताया कि भारतीय भाषा उत्सव का उद्देश्य लोगों में अन्य भाषा को सीखने के प्रति प्रोत्साहन, राष्ट्रीय एकता का निर्माण और बहुभाषावाद को बढ़ावा देना है। कार्यक्रम में विद्यार्थी मनोज मेघवंशी व सुनीता शर्मा ने मारवाड़ी, ज्योति सोलंकी ने हरियाणवी तथा संतोष मीणा ने हिंदी आदि भाषाओं में कविता की प्रस्तुतियां दी। छात्रा किरण और सोनिका वैष्णव ने तेलुगू और मारवाड़ी गीतों पर नृत्य की प्रस्तुतियां पेश की। महाविद्यालय व्याख्याताओं ने हिंदी, संस्कृत, मैथिली, पंजाबी, बंगाली, मराठी आदि भारतीय भाषाओं में विविध गतिविधियों के माध्यम से सुप्रसिद्ध लेखकों, कवियों, महापुरुषों, वैज्ञानिकों, खिलाड़ियों व संगीतकार आदि के जीवन परिचय व उपलब्धियों के विषय में जानकारी प्रदान की। महाविद्यालय प्रभारी रमेश मीणा ने इस वर्ष की थीम "भाषाओं के माध्यम से एकता" से अवगत करवाते हुए सभी का आभार व्यक्त किया।



भारतीय भाषा उत्सव पर कार्यक्रम

मानवाधिकार दिवस

दिनांक 10 दिसंबर 2024 को स्वामी विवेकानंद महिला महाविद्यालय रूपनगढ़ में एनएसएस इकाई के तत्वावधान में मानवाधिकार दिवस मनाया गया। इस अवसर पर विद्यार्थियों के लिए "मानवाधिकार : एक मूलभूत आवश्यकता" विषय पर निबंध प्रतियोगिता का आयोजन किया गया। महाविद्यालय सचिव डॉक्टर बी एल देवेन्दा ने बताया कि मानव अधिकार वे सभी अधिकार हैं जो व्यक्ति के जीवन, स्वतंत्रता, समानता एवं प्रतिष्ठा से जुड़े हुए हैं। महाविद्यालय प्रबंधन समिति अध्यक्ष बजरंगलाल भाकर ने कहा कि मानव अधिकारों के हनन को रोकने में तथा लोगों को मानवाधिकारों के प्रति जागरूक करने में युवाओं का सहयोग सर्वाधिक अपेक्षित है। महाविद्यालय प्राचार्य डॉ कोमल पारीक ने मानव अधिकारों की उत्पत्ति और उसके महत्व पर विचार व्यक्त किए। महाविद्यालय प्रभारी रमेश मीणा ने इस वर्ष की थीम "हमारे अधिकार, हमारा भविष्य, अभी" से अवगत करवाते हुए सभी उपस्थित लोगों को धन्यवाद दिया।



निबंध प्रतियोगिता में भाग लेती हुए स्वयंसेविकाएँ



प्रशस्ति पत्र

वाद-विवाद प्रतियोगिता

"सोशल मीडिया के प्रभाव : वरदान या अभिशाप"

आज दिनांक 21 दिसंबर 2024 को स्वामी विवेकानंद महिला महाविद्यालय रूपनगढ़ में एनएसएस इकाई के बैनर तले वाद-विवाद प्रतियोगिता का आयोजन किया गया। जिसका विषय "सोशल मीडिया के प्रभाव : वरदान या अभिशाप" था। एनएसएस कार्यक्रम अधिकारी सुश्री फराह ने स्वागत वक्तव्य देते हुए कहा कि आज का युग युद्ध का नहीं, संवाद और तकनीक का युग है तथा महाविद्यालय में इस प्रकार की प्रतियोगिताओं का उद्देश्य छात्राओं में वक्तव्य कौशल का विकास करना है। प्रतियोगिता में चार टीमों ने भाग लिया जिसमें कुल 16 प्रतिभागी शामिल रहे। प्रतिभागियों ने अपने विचारों के साथ अमूल्य सूचनाओं को साझा किया। निर्णायक मंडल के तौर पर डॉ रानू वार्ष्णेय, डॉ कोमल पारीक एवं श्रीमती सुनीता चौधरी उपस्थित रहे। इस प्रतियोगिता में चार प्रतिभागियों ने पुरस्कार प्राप्त किया। प्रभारी श्री रमेश मीणा ने सभी विजेताओं को पुरस्कृत कर सभी का धन्यवाद ज्ञापित किया।



वाद-विवाद प्रतियोगिता

कालीबाई भील मेधावी छात्रा स्कूटी योजना

दिनांक 21 दिसंबर 2024 को स्वामी विवेकानंद महिला महाविद्यालय रूपनगढ़ की छात्राओं को कालीबाई भील मेधावी छात्रा स्कूटी योजना/देवनारायण छात्रा स्कूटी योजना के तहत स्कूटी का वितरण किया गया। कॉलेज में बीए सेमेस्टर 3 में अध्यनरत छात्राओं सुरसुरा निवासी अंजलि सैनी पुत्री श्री दुर्गा लाल माली एवं शीतल पुत्री श्री हरिराम को राजकीय कन्या महाविद्यालय, अजमेर में स्कूटी प्रदान की गई। स्कूटी प्राप्त कर छात्राएं एवं उनके परिजन बहुत खुश हुए तथा उन्होंने बताया कि महाविद्यालय द्वारा छात्राओं को सभी सरकारी योजनाओं एवं छात्रवृत्तियों के बारे में जानकारी एवं सहयोग प्रदान करने के परिणामस्वरूप ही उन्हें यह प्राप्त हो सकी। महाविद्यालय प्रभारी श्री रमेश मीणा ने बताया कि सभी छात्राओं को जीवन में सफलता के लिए लक्ष्य पर ध्यान केंद्रित करते हुए कठिन परिश्रम करना चाहिए। प्राचार्य डॉ कोमल पारीक एवं डॉ रानू वार्ष्णेय ने कहा कि कॉलेज क्षेत्र की समस्त छात्राओं के उज्ज्वल भविष्य हेतु निरंतर प्रयासरत है।



स्कूटी प्राप्त करती हुई छात्राएँ



स्कूटी प्राप्त करती हुई छात्राएँ



दैनिक नवज्योति 24.12.2024

लोक माता अहिल्याबाई होल्कर की 300वीं जन्म जयंती

दिनांक 24/12/2024 को स्वामी विवेकानंद महिला महाविद्यालय, रूपनगढ़ (अजमेर) में लोक माता अहिल्याबाई होल्कर की 300वीं जन्म जयंती वर्ष पर ए.बी.आर.एस.एम. के तत्वावधान में अखिल भारतीय स्तर पर आयोजित हो रही व्याख्यान-माला के अंतर्गत व्याख्यान का आयोजन किया गया। कार्यक्रम की अध्यक्षता प्राचार्य डॉ कोमल पारीक ने की और कार्यक्रम के मुख्य वक्ता राजकीय महाविद्यालय रूपनगढ़ के प्राचार्य प्रोफेसर रामनिवास चौधरी थे। इस अवसर पर डॉ चौधरी ने लोकमाता अहिल्याबाई होल्कर के व्यक्तित्व और कृतित्व का विस्तार से परिचय दिया। लोकमाता अहिल्याबाई होल्कर के जीवन चरित्र को भारतीय ज्ञान परंपरा से जोड़ते हुए कहा कि इतिहास में लोकमाता अहिल्याबाई को वह स्थान नहीं मिला जिसकी वो हकदार थी। अहिल्याबाई ने अनेक परोपकार के कार्य किए और अनेक धार्मिक स्थलों /मंदिरों का जीर्णोद्धार करवाया तथा सामाजिक समरसता स्थापित करने का कार्य किया। कार्यक्रम में विद्यार्थियों ने अपने वक्तव्य में कहा कि पुण्यश्लोका लोकमाता अहिल्याबाई का जीवन संघर्षमय रहा लेकिन उन्होंने कभी हार नहीं मानी।उनका संपूर्ण जीवन प्रेरणादायी एवं चरित्र निर्माणकारी था लेकिन इतिहास में उनकी अवहेलना की गई यही कारण है कि आज लोकमाता अहिल्याबाई के जीवन चरित्र के बारे में जानना जरूरी है। राष्ट्रीयता तथा स्व के बोध के कार्यक्रम का स्वागत उद्बोधन देते हुए व्याख्याता सुश्री फराह कहा कि महाविद्यालय में इस तरह के कार्यक्रमों से जीवन में सकारात्मक एवं विषम परिस्थितियों में भी प्रेरणा मिलती है। महाविद्यालय श्री रमेश मीणा ने सभी का आभार व्यक्त किया।



लोक माता अहिल्याबाई होल्कर की 300 वीं जन्म जयंती पर व्याख्यान-माला का आयोजन



दैनिक नवज्योति 25.12.2024